


Χαιρετισμοί αγίας Μεγαλομάρτυρος Αικατερίνης

Δημοσιεύτηκε στις Παρασκευή, 25 Νοεμβρίου 2016 19:05 | Γράφτηκε από τον/την Φιλούμενος | 

 Share 77  Tweet 8  Email 1  Share 127

Αξιολόγηση Χρήστη: / 0

Χειρότερο Καλύτερο

Αξιολόγηση

www.nektarios.gr

ΝΕΚΤΑΡΙΟΣ ΜΑΜΑΛΟΥΓΚΟΣ

Κοντάκιον. Ήχος πλ. δ'. Τῆς Ὑπερμάχου.

Οἱ τῆς ἁγνείας ἐρασταὶ δεῦτε συνέλθωμεν, καὶ καθαραῖς ἐν διανοίαις ἀναμέλψωμεν, τῆς ἁγνείας στήλην ἔκλαμπρον τὴν ἁγίαν καὶ σοφὴν, Αἰκατερίναν ὡς ποθήσασαν, τὸν Νυμφίον ἐκ ψυχῆς, ἁγνείας στήριγμα καὶ βοήσωμεν· Χαίροις Κόρη πανάφθορε.

Ἄνω ψυχῆς τὸ ὄμμα, διαθέσεις τε πάσας ἐπάρωμεν ἁγνείας οἱ φίλοι (γ')· οἰκολογῆσαι μέλλοντες νῦν, τοῦ Χριστοῦ τὴν νύμφην καὶ Μάρτυρα, τὴν ἔνδοξον καὶ πάνσοφον Αἰκατερίναν ἐκβοῶντες ταῦτα·

Χαῖρε, σοφὴ, σοφίαν ποθοῦσα·

χαῖρε, ἄγνή, ἁγνείαν ὡς σχοῦσα.

Χαῖρε, τοῦ Νυμφίου Χριστοῦ νύμφη ἄφθορε·

χαῖρε, τῆς ἁγνείας, ναὸς ὁ περικλυτός.

Χαῖρε, ὕψει τῆς σοφίας σου, ὅτι γάννυται Θεός·

χαῖρε, βάθει σῆς συνέσεως, ὅτι σώζονται πολλοί.

Χαῖρε, εἶπερ τις ἄλλος, τὸν Χριστὸν ἐρασθεῖσα·

χαῖρε, εἶπερ τις πόθου, πρὸς Αὐτὸν κεκτημένη.

Χαῖρε, ἀστήρ, ἀρρήτου ἀγνότητος·

χαῖρε, σπινθήρ, ἀνάπτων τὴν ἔφεσιν.

Χαῖρε, ναέ, ἐνῶ ὤκησε Κτίστης·

χαῖρε, φημί, τοῦ Χριστοῦ μου ἡ νύμφη.

Χαῖρε, Κόρη πανάφθορε.

Βλέποντές σου τὴν χάριν, οἱ τῆς πλάνης προστάται, θεόθεν δαμιλῶς δωρουμένην, τὴν πλάνην ἀπέπτυσαν εὐθύς, καὶ γὰρ τοῦ Χριστοῦ σὺ τὰ μεγαλεῖα, γλώσση σου ἐρητόρευες προτρέπουσα τοὺς πάντας κράζειν·

Ἀλληλοῦια.

Γνόντες Χριστοῦ τὴν πίστιν, τῶν εἰδώλων οἱ πρῶτοι, ἐν μέσῳ τῶν ἀπίστων ἐβόων· εἷς ἐστὶ τῶν πάντων Θεός, Ὃν Αἰκατερίνα ἐκτρανοῖ κράτιστα, πρὸς ὃν ἡμεῖς πιστεύσαντες, βοῶμεν πρὸς αὐτὴν τοιαῦτα·

Χαῖρε, δι' ἧς ἐρῶσθημεν πλάνης·

χαῖρε, δι' ἧς τὴν πίστιν πλουτοῦμεν.

Χαῖρε, τὸν Χριστόν, διὰ σοῦ ὡς ἐπέγνωμεν·

χαῖρε, τὸν ἔχθρόν, διὰ σοῦ ὡς νικήσαντες.

Χαῖρε, Κόρη, πρὸν τὴν ἄθλησιν ὑπαλείψασα ἡμᾶς·

χαῖρε, Μάρτυς, πρὸς μαρτύριον, ἢ ὀτρύνασα καλῶς.

Χαῖρε, ὅτι χωροῦμεν διὰ σοῦ ἐν τοῖς ἄθλοις·

χαῖρε, ὅτι τρυγῶμεν διὰ σοῦ ἀφθαρσίαν.

Χαῖρε, ἰσχύς, πολλοὺς ἐπιβῶσασα·

χαῖρε, ἡμῶν ἀθλούντων ἀντίληψις.

Χαῖρε, ἡμῶν στρατηγέ, ὧ παρθένε·

χαῖρε, καλὴ τοῦ ἀγώνος ἡγέτις.

Χαῖρε, Κόρη πανάφθορε.

Δέμας ἀγνός σου Κόρη, εἰς Σινᾶ μετετέθη τὸ ὄρος, εὐμοιροῦν ἀφθαρσίαν, δι' Ἀγγέλου ὡς οἶδε Θεός, θαῦμα μέγιστον! Σαφὲς τεκμήριον, τῆς σῆς ὑπεραγνείας, δι' ἧς ἤδεται Χριστός, ἀκούων ὕμνον.

Ἀλληλοῦια.

Ἐχαρες τοῖς βασιάνοις Μάρτυς Αἰκατερίνα, ἀθλοῦσα ὑπὲρ σοῦ Νυμφίου, τέτρωμαι Νυμφίε μου Χριστέ, σῆς ἀγάπης· ἐβόας· ἐγώ, ἡδιστα οὖν ἐκδαπανηθήσομαι, ὑπὲρ σοῦ παρ' οὗ ἀκούω·

Χαῖρε, σοφὴ Αἰκατερίνα·

χαῖρε, Μαρτύρων μου, μέγα εὖχος.

Χαῖρε, βασιλείας μου, ῥόδον πανεύοισμον·

χαῖρε, ἀϋλίᾳ μου, μέτοχος πάνσοφε.

Χαῖρε, ὅτι προεδήλου σε, ἀσματίζων Σολομῶν·

χαῖρε, νύμφη γενομένη μοι, ἐκ παστῶν μαρτυρικῶν.

Χαῖρε, Αἰκατερίνα, τρόπαια ἀραμένη·

χαῖρε, Παρθενομάρτυς, πάθος μου μιμουμένη.

Χαῖρε, κρατήρ, ἐμῆς ἀγαπήσεως·

χαῖρε, φορεῦ, ἀπάντων χαρίτων μου.

Χαῖρε, δι' ἧς ἤδομαι τῇ ἀγάπῃ· χαῖρε, δι' ἧς γάνυμαι ψυχῆς ὥρα.

Χαῖρε, Κόρη πανάφθορε.

Ζῆς ἔν Θεῶ τῷ ζῶντι, εἰς αἰῶνα αἰῶνος, ἕκ πάντων σαββατίζουσα Μάρτυς, ὑπερέυχου οὖν καὶ ἡμῶν, ζωῆς Αἰκατερίνα σὺν σοὶ τεύξασθαι, τῆς θείας καὶ ἀμείνονος, συμπάλλειν τε τὸν ὕμνον·

Ἀλληλούϊα.

Ἦκω σου προσκυνήσων, τὴν πανσέβαστον μνήμην, ἐν ᾗ προνοία Θεοῦ ἐτέχθην, γενέθλιον ἡμέραν τελῶν, προστάτις μου Κόρη ἐς αἰὶ φάνηθι, τὰ δυσχερῆ τοῦ βίου ὁμαλίζουσα, ἵνα σοὶ κράζω·

Χαῖρε, ἡ προστάτις μου θεόθεν·

χαῖρε, ἡ τε φύλαξ μου ἀρχῆθεν.

Χαῖρε, συντηροῦσά με Κτίστου τῆ χάριτι·

χαῖρε, ἀρχεκάκου με δράκοντος σώζουσα.

Χαῖρε, ἔωθεν του βίου μου, φύλαξ, πρέσβυς ἀκλινῆς·

χαῖρε, Μάρτυς, προστασία μου, ἕως πνέω διαρκῆς.

Χαῖρε, Αἰκατερίνα, παρακλητὸρ ἀρίστη·

χαῖρε, κόρη παρθένε, τῶν παρθένων ἡ δόξα.

Χαῖρε, ἕκ βρέφους με προστατεύουσα·

χαῖρε, εἰς τέλος με ἐπιβλέπουσα.

Χαῖρε, δι' ἧς περισώζομαι κόρη·

χαῖρε, δι' ἧς τὴν ἀσφάλειαν ἔχω.

Χαῖρε, Κόρη πανάφθορε.

Θεοπόθητε κόρη, θεοτίμητε ὄντως, θεόστεπτε Θεὸς στεφανοῖς σε, ὡς ἀθλήσασαν θεοπρεπῶς, καὶ ὡς νύμφην ἑαυτοῦ τιμῶσάν σε, εἰσήγαγε, εἰς τὰ θεῖα βασίλεια, ἔνθα τὸ θεῖον ὕμνον ψάλλεις·

Ἀλληλούϊα.

Ἦσον οὐδὲν ἐν βίῳ, τοῦ Χριστοῦ τῆς ἀγάπης προέκρινας, διὸ μακαρία, πάθος παθοῦσα ἀπαθῆς, τοῦ Νυμφίου σου τοῦ ἀπαθοῦς, τοῦτον ὠμολόγησας σταδίῳ, καὶ νῦν ἄδουσί σοι πάντες πιστεῖ·

Χαῖρε, παθοῦσα ἀπαθῆς πάθος·

χαῖρε, Χριστὸν ποθήσασα μόνον.

Χαῖρε, ἀπαθείας βυθὲ ἀθεώρητε·

χαῖρε, εὐπαθείας εὐπαθειαν τρέψασα.

Χαῖρε, πάθος, ὅτι ἔπαθες, τὴν ἀπάθειαν πλουτοῦν·

χαῖρε, πάθος ἡ ζηλώσασα, τοῦ Νυμφίου σου Χριστοῦ.

Χαῖρε, τοῦ Σταυρωθέντος ἔρασθεῖσα τοῦ κάλλους·

χαῖρε, τοῦ Ἀναστάντος μετασχοῦσα τῆς δόξης·

Χαῖρε, πυρσέ, πυρσεύων ἀπάθειαν·

χαῖρε, ἀγνή, ἀγνείαν φιλήσασα·

Χαῖρε, δαψιλείαν χάριτος σχοῦσα·

χαῖρε, εὐμένειαν Κτίστου πλουτοῦσα·

Χαῖρε, Κόρη πανάφθορε.

Κύριον τὸν Θεόν σου, ἐφίλησας μακαρία, τὸν πρῶτον σὲ φιλήσαντα Κόρη, ὅθεν τὴν ἀγάπην τὴν αὐτοῦ, Κόρη ἐκδηλοῦσα ἐν τῷ σκάμματι, ὑπέστης τὸ μαρτύριον γενναίως ἄδουσα τὸν ὕμνον·

Ἀλληλούϊα.

Λύσιν οὐ καθυπέστη, ἡ ἀγάπη σου Μάρτυς, ἦν ἔσχες ὑπὲρ τοῦ σοῦ Νυμφίου, τεμνομένων οὖν τῶν μελῶν ἔχαιρες τὴν ἔνωσιν αὐτοῦ, τὴν ἐν οὐρανῷ λογιζομένη, ᾧ συνδοξασθεῖσα ἀκούεις·

Χαῖρε, σφαγὴν ἡ καθυποστάσα·

χαῖρε, θυσία Χριστῷ ἀχθεῖσα·

Χαῖρε, ὑψηλὸν ὑποστᾶσα μαρτύριον·

χαῖρε, τὴν περιβλεπτον πάλιν τελέσασα·

Χαῖρε, τὸν ἡμᾶς φιλήσαντα, ἡ φιλήσασα θερμῶς·

χαῖρε, κόρη τὸν φιλούμενον, ἔρασθεῖσα φλογερῶς·

Χαῖρε, Αἰκατερίνα, ἔρασμία τοῖς πᾶσι·

χαῖρε, τρισμακαρία, ποθητὴ καὶ Ἀγγέλοις·

Χαῖρε, πνοή, ζωή, ἀγαπῶσί σε·

χαῖρε, ἐλπίς, γλυκεῖα σὲ μέλλουσι·

Χαῖρε, δι' ἧς καθαιρόμεθα φρένας·

χαῖρε, δι' ἧς κουφιζόμεθα κόρη·

Χαῖρε, Κόρη πανάφθορε.

Μέλλοντα ὁ προβλέπων, καὶ καρδίας γινώσκων, αὐτὰς τὰς διαθέσεις σου οἶδε, ἀποστρέφεται σε οὖν σαφῶς, ἐποφθεῖς σοι βρέφος ὅπως ἀπιστίας ἐξαγάγη, βαπτισθεῖσα δὲ νῦν ψάλλεις ἔνθους τὸν ὕμνον·

Ἀλληλούϊα.

Νέον παιδίον βρέφος, ὄντα πρὸ τῶν αἰώνων, εἰκότως δεῖ λατρεύειν ἐκβόας, παραιτεῖσθαι τοὺς δαίμονας δέ, οἱ κακουργοῦντες, βροτῶν τὰ βρέφη ἦσθιον, ὅθεν ὡς θεολόγον σε, τιμῶμεν οἱ πιστοὶ τοιῶσδε·

Χαῖρε, τιμῶσα τὸν βρεφωθέντα·

χαῖρε, τῆς δόξης Αὐτοῦ τυχοῦσα.

Χαῖρε, ὀπτασίας τῆς τούτου ὡς ἔτυχες·

χαῖρε, τὴν θεότητα δ' αὔθις νοήσασα.

Χαῖρε, βρέφος τὸν Φιλάνθρωπον, κατιδοῦσα ἀληθῶς·

χαῖρε, γνώστην ὡς ἐπέγνωκας, τῶν κρυφίων καὶ Θεόν.

Χαῖρε, τῆς Θεοτόκου κατιδοῦσα τὴν ὄψιν·

χαῖρε, ὧ εὐμενείας! ἧς τετύχηκας Κόρη.

Χαῖρε, Ἄγνης Παρθένου ἀκόλουθος·

χαῖρε, Μητρὸς Κυρίου ἐπέραστος.

Χαῖρε, Ἄγνης τὸν Υἱὸν νυμφευθεῖσα·

χαῖρε, Αὐτοῦ τὸν Σταυρὸν ἐρασθεῖσα.

Χαῖρε, Κόρη πανάφθορε.

Ξένα ῥήματα πάνυ, καὶ παράδοξα ὅλως, ἀκούσωμεν ὧ ἄνθρωποι δεῦτε, ῥητορεύει Αἰκατερίνα ἡ σοφὴ, σοφίαν ξένην καὶ ὑπεράνθρωπον, πίπτουσι δὲ ῥήτορες πρὸ ταύτης, καὶ ἄδεται ὕμνος·

Ἀλληλούϊα.

Ὅλην κατέσχεες ὄλην, ἐπιστήμην σοφίαν, τὴν ἄνω καὶ τὴν κάτω θεόφρον, διὸ φρόνημα ἀρῥένωπόν, ἀναλαβοῦσα θεοπρεπὲς πάνσοφε, ἠρίστευσας κατὰ τοῦ ἀρχεκάκου, διὸ ἀκούεις·

Χαῖρε, ὧ εὔγε τῆς εὐφυΐας·

χαῖρε, ὑπερεὔγε εὐγλωττίας.

Χαῖρε, τῆς ἀνδρείας, δι' ἧσπερ ἠρίστευσας·

χαῖρε, εὐφραδείας, δι' ἧς ἐρῥητόρευσας.

Χαῖρε, ὅτι τὰ ἀνέφικτα ῥητόρσιν, διατρανοῖς·

χαῖρε, ὅτι ὑπεράνθρωπα τοῖς ἔν γῆ, μυσταγωγεῖς.

Χαῖρε, ἀνδρισσαμένη γυναικεῖα ἐν ὕλῃ·

χαῖρε, Μεγαλομάρτυς, ἐποφθεῖσα τῇ πάλῃ.

Χαῖρε, πλοκάς δυσλύτους ἢ ῥήξασα·

χαῖρε, φθογῆ, τορῶς διηγήσασα.

Χαῖρε, σοφῶν, σοφωτέρα φανεῖσα·

χαῖρε, πρεσβύτας, νικήσασα γνώσει.

Χαῖρε, Κόρη πανάφθορε.

Πάσας τὰς διαθέσεις καὶ τὴν ἔφεσιν πᾶσαν, καὶ πάντα τὰ νοήματα Μάρτυς, ἠχμαλώτευσας εἰς ὑπακοὴν τοῦ Χριστοῦ, διὸ πρὸς τὸ μαρτύριον ἐκεῖνο τὸ περιβλεπτον ἐχώρησας Αἰκατερίνα, κράζουσα·

Ἀλληλοῦια.

Ῥᾶον καθημεμοῦσα, προσχαρὴς πρὸς τὸ σκάμμα, εἰσῆλθες σοφὴ Αἰκατερίνα, μεγαλόφρων φανεῖς ἄληθῶς Μαξεντίου κολακείαις μὴ εἴξασα, διὸ σου οὐρανὸς καὶ γῆ κροτοῦσι νῦν τοὺς ἄθλους οὔτω·

Χαῖρε, σοφὴ, παρθένος, καὶ Μάρτυς·

χαῖρε, ὦ καλὰ τρία πλουτούσα.

Χαῖρε, τὸν Μαξέντιον ὄλωσ μὴ πτήξασα·

χαῖρε, πρὸς σφαγὴν σου, δημίους προτρέπουσα.

Χαῖρε, ἢ τὸν Πορφυρίωνα, δείξασα χριστιανόν·

χαῖρε, αὖθις τὴν Αὐγούσταν τε, Μάρτυρα τοῦ Ἰησοῦ.

Χαῖρε, μὴ μαλαχθεῖσα κολακείαις οὐδόλωσ·

χαῖρε, τοῦ βασιλέως ἀπειλαῖς, μὴ ἐνδοῦσα.

Χαῖρε, φρικτοὺς ἀγῶνας τελέσασα·

χαῖρε, πληθὺς βασάνων περάνασα.

Χαῖρε, διότι κροτεῖ οὐρανὸς σε·

χαῖρε, ὡς ὅτι ἡ γῆ ἐπαινεῖ σε.

Χαῖρε, Κόρη πανάφθορε.

Σῶμα παρθενικόν σου, ὁ Φιλάνθρωπος Πλάστης, οὐκ ἔφερεν τροχούμενον βλέπων, τρέφει σε διὰ περιστερᾶς, τὴν ἀθώαν περιστερὰν καὶ ἄχολον, οὔσαν ἐν ζοφερᾷ εἰρκτῆ καὶ βοῶσαν ἐν ἀγαλλιάσει·

Ἀλληλοῦια.

Τάγματα τῶν Ἀγγέλων, λαβὼν πάντα ὁ Κτίστης, στηρίζει σε ἐγκάθειρκτον οὔσα, θάρσει λέγων ὦ θύγατερ ἐμή, Μαξέντιον ὄλωσ μὴ πτοηθῆς σοφὴ, τῆ χάριτί μου μέλλεις γάρ, αἰσχῦναι τοῦτον καὶ ἀκούση ταῦτα·

Χαῖρε, τὸ πλήγμα τοῦ Μαξεντίου·

χαῖρε, ἢ δόξα τοῦ Σταυρωθέντος.

Χαῖρε, Μαξεντίου χλευάσασα ἄνοιαν·

χαῖρε, τοῦ Κυρίου κηρύξασα ὄνομα.

Χαῖρε, ὅτι τὸν Μαξέντιον, σῆ ἐνστάσει θανατοῖς·

χαῖρε, ὅτι τὸν Φιλάνθρωπον, ῥύστην πάντων ἐκτρανοῖς.

Χαῖρε, τοῦ Μαξεντίου ἀφαρπάσασα πλείστους·

χαῖρε, Χριστοῦ Σωτήρος ἐπαυξήσασα ποιίμνην.

Χαῖρε, πρηστήρ, ὁ φλέξας Μαξέντιον·

χαῖρε, πηγὴ, Χριστοῦ τοῖς διδάγμασι.

Χαῖρε, τροχὸς παίξασα Μαξεντίου·

χαῖρε, τρυφὰς ἔχουσα τοῦ Κυρίου.

Χαῖρε, Κόρη πανάφθορε.

Ἦμνος πρέπει σοι Κόρη, τὴν πρὸς ὕμνον Κυρίου, ἐγείρασαν ἐπάπειρα πλήθη, ὁρῶντα γὰρ σου τὰ ὑπερφυῆ θαύματα, ἐβόων ὡς ὄντως μέγας ὁ τῶν χριστιανῶν Θεὸς καὶ ἀκατάληπτος, ἄσωμεν οὖν αὐτῷ·

Ἀλληλούϊα.

Φωτιζόμενοι φρένας, οἱ λαοὶ θαυμασίως, ἐνήγοντο Κυρίου τῆ πίστει, πρὸς σφαγὴν δὲ ὁμοθυμαδὸν ἔτρεχον δοξάζοντες Θεόν, ἐν ἐνὶ στόματι ἀγαλλιώμενοι, τῆ Μάρτυρι δὲ ἐπεβόων·

Χαῖρε, τὸ φῶς τοῖς ἐν ἀπιστίᾳ·

χαῖρε, ἡ γνῶσις τοῖς ἐν ἀγνοίᾳ.

Χαῖρε, ἀπιστίας δεσμῶν ἡμᾶς λύσασα·

χαῖρε, ἀσεβείας κρημνῶν ἀφαρπάσασα.

Χαῖρε, θαυματοποιίαις σου, ὅτι ἤχθημεν εἰς φῶς·

χαῖρε, γλώσσης σου τῆ χάριτι, ἐφελκύσασα ἡμᾶς.

Χαῖρε, Αἰκατερίνα, τριχῶς στεφανωθεῖσα·

χαῖρε, ὡσπερ παρθένος, ὡς σοφὴ, καὶ ὡς Μάρτυς.

Χαῖρε, σφαγῆς Μαρτύρων τρυφήσασα·

χαῖρε, τῆς δόξης τούτων μετέχουσα.

Χαῖρε, δι' ἧς σου τῆ κλήσει τρυφῶμεν·

χαῖρε, δι' ἧς ἐξισχύομεν πάντα.

Χαῖρε, Κόρη πανάφθορε.

Χάριν σὴν ἐξαιτούμεν, ἦν Κυρίῳ ηὐχθήθης, μικρὸν πρὸ τῆς σφαγῆς μακαρία. Ἐλπίζοντες καὶ γὰρ ἐπὶ σὲ ἐπικαλούμεθά σου τὸ θεῖον ὄνομα, οἱ δοῦλοί σου ἐκ πίστεως, σῶσον ἡμᾶς οὖν ἐκβοῶντας·

Ἀλληλούϊα.

Ψάλλουσα ἔξετέλεις, τὸ μαρτύριον Κόρη, θερμῶς ἐπευχομένη τοῖς πᾶσι, ὅθεν νῦν συνοῦσα τῷ Χριστῷ, πρέσβευε καὶ τῶν συνωνυμούντων σοι, τοὺς πόθους πληρωθῆναι, οὐς ἐπίστασαι, ἵνα βοῶσι·

Χαῖρε, ἀγάπη πλεονεκτοῦσα·

χαῖρε, ἡμᾶς ὑπεραγαπῶσα.

Χαῖρε, κρείττονος ἡμᾶς μοίρας στηρίζουσα·

χαῖρε, τῆς ἡμῶν βιοτῆς ἡ ἐξάρχουσα.

Χαῖρε, τῶν συνωνυμούντων σου, προνοοῦσα κραταιῶς·

χαῖρε, ἔχουσα ἐξαίρετον, τὴν ἀγάπην εἰς ἡμᾶς.

Χαῖρε, χριστομιμήτως πρὸς σφαγῆς εὐχομένη·

χαῖρε, σαῖς ἱκεσίαις στερεώσασα κόσμου.

Χαῖρε, ἐλπὶς ἀρίστη τοῖς δούλοις σου·

χαῖρε τροφή, πεινώντων ἐν πνεύματι.

Χαῖρε, δι' ἧς κραταιούμεθα πίστει·

χαῖρε, δι' ἧσπερ εὐχαῖς σου βιοῦμεν.

Χαῖρε, Κόρη πανάφθορε.

ᾧ θεόσοφε κόρη, ἡ σοφὴ καὶ παρθένος, τοῦ Χριστοῦ μου ἡ νύμφη καὶ Μάρτυς (γ'), ἡ ἀγνή καὶ καλὴ ἀληθῶς, τὸν ὠραῖον ποθοῦσα καὶ εὐροῦσα δὴ γλυκεῖαν ὄψιν, πρέσβευε ἵνα ᾄδωμεν ἐκβοῶντες·

Ἀλληλοῦια.

[Πηγὴ](#)